

मेरठ विकास प्राधिकरण, मेरठ

मेरठ का हुनर

मेरठ विकास प्राधिकरण द्वारा शहर की परिकल्पना में जनमानस की भागीदारी सुनिश्चित करने के लिए, शहर की सांझी विरासत को सहेजने और शहर की प्रतिभाओं को मंच उपलब्ध कराने के उद्देश्य से "चौपला" का विकास कराया जा रहा है।

"चौपला" की परिकल्पना कला और संस्कृति के ऐसे समागम स्थल के रूप में की गयी है, जिसे रूप और रंग मेरठ के आम जनमानस द्वारा दिया जायेगा। इस सोच को और सशक्त करने के लिए मेरठ विकास प्राधिकरण (मेडा) द्वारा, 'मेरठ का हुनर' प्रतियोगिता के आयोजन का निर्णय लिया गया है।

1. प्रतियोगिता में शामिल होने के लिए व्यक्ति का मेरठ का आम निवासी होना जरूरी है।
2. इस प्रतियोगिता में सभी आयु-वर्ग के लोग हिस्सा ले सकते हैं।
3. प्रतियोगिता में शामिल होने के लिए प्रतिभागी को न्यूनतम एक मौलिक कलाकृति प्राधिकरण में जमा करानी होगी।
4. यह कलाकृति चित्रकारी (पेंटिंग) अथवा शिल्पकारी के रूप में हो सकती है।
5. चित्रकारी वर्ग में सभी प्रकार की चित्रकारी एवं शिल्पकारी वर्ग में सभी प्रकार के शिल्प (वस्तुएं) स्वीकार्य हैं। डिजिटल एवं NFT कलाकृतियाँ भी स्वीकार्य हैं।
6. उपरोक्त कलाकृतियाँ निम्न विषय वस्तु पर आधारित होंगी :-

- मेरा शहर मेरठ
- मेरी कल्पनाओं का मेरठ/2050 का मेरठ
- 1857 का मेरठ
- मेरठ के लोग
- मेरठ की हस्तियाँ
- मेरठ की मैट्रो
- मेरठ की इमारतें/मेरठ की हरियाली
- मेरठ में घुमकड़ी/मेरठ के पार्क
- मेरठ का भोजन/पहनावा
- मेरठ और खेल
- मेरठ के उद्योग (ब्रास बैंड/आभूषण/कैंची इत्यादि)
- मेरठ में कमियाँ
- मैं और मेरठ

उपरोक्त विषय वस्तु सुझाव मात्र हैं और इनके अतिरिक्त भी मेरठ आधारित कलाकृतियाँ स्वीकार्य हैं।

7. प्रतिभागी अपनी कलाकृतियाँ मौ0 नाजिम,(मो0नं0-7983792001) अनुरक्षण अनुभाग, प्रथम तल, मेरठ विकास प्राधिकरण कार्यालय में 25 मार्च 2023 सांय 5:00 बजे तक जमा करा सकते थे। अब प्रतिभागी अपनी कलाकृतियाँ दिनांक 31.03.2023 सांय 5:00 बजे तक जमा करा सकते हैं।

8. इस प्रतियोगिता के अन्तर्गत मेडा द्वारा गठित निर्णायक मण्डल द्वारा किसी एक प्रतिभागी का चुनाव विजेता के रूप में किया जायेगा। विजेता प्रतिभागी को एक लाख रुपये की सम्मान धनराशि, अंगवस्त्र एवं प्रशस्ति-पत्र से एक भव्य समारोह में सम्मानित किया जायेगा। पुरस्कार धनराशि CSR मद से दी जायेगी।

9. मेडा के कर्मचारी एवं उनके निकट सम्बन्धी इस प्रतियोगिता में हिस्सा नहीं ले सकते हैं।

10. प्रतियोगिता अन्तर्गत प्राधिकरण में जमा की गयी समस्त कलाकृतियाँ प्राधिकरण की सम्पत्ति होंगी एवं इनमें से चयनित कलाकृतियों को "चौपला" में प्रदर्शित किया जायेगा। इस प्रतियोगिता के इतर यदि कोई सम्मानित जन "चौपला" में अपनी किसी कलाकृति/भेंट के माध्यम से योगदान देना चाहें, तो उनका स्वागत है। किसी भी प्रकार की आर्थिक सहायता स्वीकार्य नहीं होगी।

"चौपला" को जीवंत करने हेतु आपके सहयोग की प्रत्याशा में.....

(अभिषेक पाण्डेय)

उपाध्यक्ष,